



ఆదరించండి.. మరింత అభివృద్ధి చేస్తా



సమావేశంలో మాట్లాడుతున్న ఎమ్మెల్యే సుంకె రవిశంకర్

చొప్పదండి, నవంబర్ 3: స్థానికుడినైన తనను మరో సారి ఆదరించి గెలిపిస్తే నియోజకవర్గాన్ని మరింత అభివృద్ధి చేస్తానని బీఆర్ఎస్ చొప్పదండి ఎమ్మెల్యే అభ్యర్థి సుంకె రవిశంకర్ కోరారు. మండల కేంద్రంలోని వర్తక, వ్యాపార సంఘ భవనంలో వర్తక వ్యాపార సంఘం

నాయకులతో శుక్రవారం ఏర్పాటు చేసిన సమావేశంలో ఆయన మాట్లాడారు. తెలంగాణ రాకముందు రాష్ట్రంలో చేనేత కార్మికులను సరిగ్గా పట్టించుకోవడంతో రోజు కొక చేనేత కార్మికుడు ఆత్మహత్య చేసుకున్న సందర్భాలు ఉండేవని గుర్తు చేశారు. స్వరాష్ట్రంలో తెలంగాణ

- బీఆర్ఎస్ ఎమ్మెల్యే అభ్యర్థి సుంకె రవిశంకర్
- చొప్పదండిలో వర్తక, వ్యాపార సంఘం నాయకులతో సమావేశం

ప్రభుత్వం అధికారంలోకి వచ్చాక చేనేత కార్మికుల సంక్షేమానికి పెద్దపీట వేస్తూ అనేక పథకాలు ప్రవేశపెట్టడంతో పాటు రైతు బీమా తరహాలో చేనేత బీమా సౌకర్యాన్ని కల్పించి చేనేత కార్మికుల కుటుంబాల్లో వెలుగులు నింపి నట్లు చెప్పారు. కాంగ్రెస్, బీజేపీ పార్టీల నాయకులు చెప్పే మాటలు నమ్మవద్దని, అభివృద్ధిని చూసి కారు గుర్తుకు ఓటు వేసి గెలిపించాలని కోరారు. సమావేశంలో జిల్లా గ్రంథాలయ సంస్థ మాజీ చైర్మన్ ఏనుగు రవీందర్ రెడ్డి, సింగిల్ విండో చైర్మన్ వెల్లు మల్లా రెడ్డి, మార్కెట్ కమిటీ మాజీ చైర్మన్ ఆర్టి చంద్రశేఖర్ గౌడ్, మార్కెట్ కమిటీ వైస్ చైర్మన్ చీకట్ల రాజశేఖర్, కౌన్సిలర్ల సంఘం జిల్లా అధ్యక్షుడు వడ్లూరి గంగరాజు, బీఆర్ఎస్ మండలాధ్యక్షుడు వెల్లు శ్రీనివాస్ రెడ్డి, నాయకుడు చీకట్ల అభ్యుదయ తదితరులు పాల్గొన్నారు.



రామడుగు: మండల కేంద్రంలో ప్రచారం చేస్తున్న బీఆర్ఎస్ ఎమ్మెల్యే అభ్యర్థి సుంకె రవిశంకర్ సతీమణి బీవెస్



రామడుగు: గుండిలో ప్రచారం చేస్తున్న సర్పంచ్ గుండి మానస-ప్రవీణ్, ప్రజాప్రతినిధులు, బీఆర్ఎస్ నాయకులు

జోరుగా బీఆర్ఎస్ శ్రేణుల ప్రచారం



చొప్పదండి: పట్టణంలోని 8వ వార్డులో ప్రచారం చేస్తున్న యువకులు

చొప్పదండి (రామడుగు), నవంబర్ 3: సీఎం కేసీఆర్ ప్రవేశపెట్టిన బీఆర్ఎస్ మ్యూనిసిపల్ బడుగు, బలహీన వర్గాలకు అభి చేకూరేలా ఉండని పార్టీ చొప్పదండి ఎమ్మెల్యే అభ్యర్థి సుంకె రవిశంకర్ సతీమణి బీవెస్ పేర్కొన్నారు. మండల కేంద్రంలో శుక్రవారం ఆమె మండల

నాయకులతో కలిసి ఇంటింటికీ వెళ్లి ప్రచారం చేశారు. ఈ సందర్భంగా దీవెన మాట్లాడుతూ, బీఆర్ఎస్ ప్రభుత్వం చేపట్టిన సంక్షేమ పథకాలను ప్రజలకు వివరించారు. కారు గుర్తుకు ఓటు వేయాలని కోరారు. అలాగే, బీఆర్ఎస్ మండల ప్రజాప్రతినిధులు, నాయకులు మండల

కొనుగోలు కేంద్రాల్లోనే మద్దతు ధర

గంగాధర, నవంబర్ 3 : ప్రభుత్వం ఏర్పాటు చేసిన కొనుగోలు కేంద్రాల్లోనే రైతులు ధాన్యం అమ్మి మద్దతు ధర పొందాలని సూపర్ వైజింగ్ అధికారి నిర్మల సూచించారు. కురికాల సింగిల్ విండో ఆధ్వర్యంలో కొండన్నపల్లిలో ఏర్పాటు చేసిన ధాన్యం కొనుగోలు కేంద్రాన్ని శుక్రవారం ఆమె ప్రారంభించారు. ఈ సందర్భంగా సూపర్ వైజింగ్ అధికారి నిర్మల మాట్లాడుతూ, కొనుగోలు కేంద్రా

లకు ధాన్యం తీసుకువచ్చిన రైతులకు సౌకర్యాలు కల్పించాలని నిర్వాహకులకు సూచించారు. సింగిల్ విండో సీకావో ప్రభాకర్, సెంటర్ ఇన్చార్జి విక్రమ్, రైతులు కూస కనకరాజు, మామిడి అశోక్, తొరికొండ కిషన్, రేండ్ల కిరణ్ తదితరులు పాల్గొన్నారు.

చొప్పదండి, నవంబర్ 4: చొప్పదండి ప్రాథమిక వ్యవసాయ సహకార సంఘం ఆధ్వర్యంలో స్థానిక వ్యవసాయ మార్కెట్ ఆవరణలో ఏర్పాటు చేసిన ధాన్యం కొనుగోలు కేంద్రాన్ని జిల్లా మార్కెటింగ్ అధికారి పద్మావతి ప్రారంభించారు. ఈ సందర్భంగా ఆమె మాట్లాడుతూ, రైతులు ఆరుగాలం కష్ట పడి పండించిన వరి ధాన్యం కొనుగోలు కేంద్రాల్లో విక్రయించి మద్దతు ధర పొందాలని సూచించారు. ఈ కార్యక్రమంలో వ్యవసాయ మార్కెట్ కమిటీ సెక్రటరీ మల్లేశం, సూపర్ వైజింగ్ శ్రావణ్



చొప్పదండి: కొనుగోలు కేంద్రాన్ని ప్రారంభిస్తున్న మార్కెటింగ్ అధికారి

కుమార్, రైస్ మిల్లర్ల సంఘం జిల్లా అధ్యక్షుడు నర్సిం గావు, సహకార సంఘం సీకావో కళైం తిరుపతి రెడ్డి, మిల్లర్లు మల్లికార్జున్, శ్రీనివాస్, సత్యనారాయణ, రమేష్, హమాల్తులు రైతులు పాల్గొన్నారు. అలాగే, ఆర్కొండ సహకార సంఘం పరిధిలోని ఆర్కొండ, రాగంపేటలో ఏర్పాటు చేసిన కొనుగోలు కేంద్రాలను సంఘం కార్యదర్శి చీకటి కుమారస్వామి ప్రారంభించారు. కార్యక్రమంలో రైతు విభాగం సభ్యులు సత్యరెడ్డి, తిరుపతి రెడ్డి, మల్లికార్జున్ రెడ్డి, రామచంద్రారెడ్డి, గంటల విద్యాసాగర్ రెడ్డి, కుక్కల మల్లయ్య, హమాల్తు సంఘం అధ్యక్షుడు అమరగౌండ గంగయ్య, మురళి, సహకార సంఘం సిబ్బంది రవి, రమేష్, శ్రీకాంత్ పాల్గొన్నారు.

చొప్పదండి (రామడుగు), నవంబర్ 3: రామడుగు మండలం వెలిచాల, గోపాల్ రావుపేట మార్కెట్ యార్డులో ప్రాథమిక సహకార సంఘం ఆధ్వర్యంలో ఏర్పాటు చేసిన వరి ధాన్యం కొనుగోలు కేంద్రాలను జిల్లా సహకార శాఖ నోడల్ అధికారి ఎండ్ జిల్లాలో డిప్యూటీ అధికారి ప్రారంభించారు. కార్యక్రమంలో మార్కెట్ సూపర్ వైజింగ్ సెక్రటరీ మల్లేశం, పాక్స్ సెక్రటరీ మల్లేశం, సెంటర్ ఇన్చార్జులు, రైతులు, హమాల్తులు పాల్గొన్నారు.

సుంకెకు మద్దతుగా ఎన్ఆర్ఐల ప్రచారం

గంగాధర, నవంబర్ 3: మండలంలోని ఇస్లాంపూర్ గ్రామానికి చెందిన బొల్లాడి లక్ష్మారెడ్డి-రజిత దంపతులు పదిట్లగా ఆస్ట్రేలియా దేశంలో ఉంటున్నారు. లక్ష్మారెడ్డి బీఆర్ఎస్ ఆస్ట్రేలియా ప్రధాన కార్యదర్శిగా పని చేస్తున్నాడు. కాగా, బీఆర్ఎస్ తరపున ప్రచారం చేయడానికి ఇస్లాంపూర్కు వచ్చారు. బీఆర్ఎస్ వర్కింగ్ ప్రెసిడెంట్, మంత్రి కేటీఆర్ పిలుపు మేరకు నెల పాటు చొప్పదండి నియోజకవర్గంలో ఎమ్మెల్యే రవిశంకర్కు మద్దతుగా ఎన్నికల ప్రచారంలో పాల్గొంటామని తెలిపారు. కాగా, ఇస్లాంపూర్లో ఎమ్మెల్యే రవిశంకర్కు మద్దతుగా ప్రచారం చేశారు.



ఎమ్మెల్యే రవిశంకర్ తో లక్ష్మారెడ్డి-రజిత దంపతులు

పోగొట్టుకున్న సెల్ ఫోన్ అందజేత

గంగాధర, నవంబర్ 3: వేములవాడకు చెందిన అప్పసు భాస్కర్ గత నెల 27న తన సెల్ ఫోన్ ను మండలంలోని ర్యాలిపల్లిలో పోగొట్టుకుని గంగాధర పోలీస్ స్టేషన్లో ఫిర్యాదు చేశాడు. కాగా, వివరాలను సీకావో వెబ్ పోర్టల్లో నమోదు చేసి పోలీసులు విచారణ చేశారు. ఫోన్ ఐయంఈఐ నంబర్ ద్వారా మొబైల్ ను బ్లాక్ చేశారు. ఫోన్ దొరికిన వ్యక్తి సిమ్ కార్డు వేయడంతో వివరాలు గంగాధర పోలీస్ స్టేషన్ కు చేరాయి. దీంతో సమాచారం అందుకున్న పోలీసులు ఫోన్ దొరికిన వ్యక్తి నుంచి స్వాధీనం చేసుకుని శుక్రవారం గంగాధర పోలీస్ స్టేషన్లో బాధితుడు భాస్కర్ కు అందజేసినట్లు ఎన్ఐఐ అభిలాష తెలిపారు. ఫోన్ అందజేసిన పోలీసులకు భాస్కర్ కృతజ్ఞతలు తెలిపారు.

ఆర్థిక సాయం అందజేత

గంగాధర, నవంబర్ 3: కొండన్నపల్లి గ్రామ పంచాయతీ పరిధిలోని న్యాల కొండన్నపల్లికి చెందిన నిమ్మనవేణి కొమురయ్య ఇటీవల మృతి చెందారు. బాధిత కుటుంబాన్ని శుక్రవారం సర్పంచ్ రేండ్ల జమున-శ్రీనివాస్ పరమ ర్షించి, రూ.5 వేల నగదు, 50 కిలోల బియ్యం అందజేశారు. ఇక్కడ సర్పంచులు మేవినేని నవీనావు, విజేందర్ రెడ్డి, దామోదర్ తదితరులున్నారు.

బాధిత కుటుంబానికి పరామర్శ

గంగాధర, నవంబర్ 3: గంగాధర మార్కెట్ కమిటీ వైస్ చైర్మన్ సామంతుల శ్రీనివాస్ మాతృమూర్తి రాజవ్వ ఇటీవల మృతి చెందారు. కాగా, బాధిత కుటుంబాన్ని శుక్రవారం మార్కెట్ కమిటీ మాజీ చైర్మన్ సాగి మహిపాల్ రావు పరామర్శించారు. ఇక్కడ కాచిరెడ్డిపల్లి సర్పంచ్ జోగు లక్ష్మీరాజం, ఇస్లాంపూర్ వీడిసీ చైర్మన్ వడ్లూరి ఆదిమల్లు తదితరులున్నారు.

ఎన్నికలు సజావుగా జరిగేలా ప్రజలు సహకరించాలి

చొప్పదండి, నవంబర్ 3: ఎన్నికలు ప్రశాంత వాతావరణంలో జరిగేలా ప్రతి ఒక్కరూ సహకరించాలని సీబి రవీందర్ పేర్కొన్నారు. మండలంలోని ఆర్కొండలో కాదైన్ సర్వే నిర్వహించారు. అనంతరం గ్రామస్థులకు ఎన్నికల నియమావళిపై అవగాహన కల్పించారు. కార్యక్రమంలో ఎన్ఐఐ ఉపేంద్రాచారి, రామడుగు, గంగాధర ఎన్ఐఐలు, బీఎన్ఎఫ్ సిబ్బంది పాల్గొన్నారు.

వరి వంగడాల పరిశీలన

చొప్పదండి, నవంబర్ 3: మండలంలోని రుక్కాపూర్ గ్రామానికి చెందిన లంక దిలీప్ తన పొలంలో ప్రాథమిక జయశంకర్ తెలంగాణ రాష్ట్ర వ్యవసాయ విశ్వవిద్యాలయం శాస్త్రవేత్తలు తయారు చేసిన చిరుసంచి వరి విత్తనాలు సాగు చేశారు. కాగా, వరి పంటను శుక్రవారం వ్యవసాయ శాస్త్రవేత్తల బృందం పరిశీలించారు. కార్యక్రమంలో ప్రాంతీయ వ్యవసాయ పరిశోధన స్థానం, చరం గల్ సీనియర్ సైంటిస్ట్ డా. సతీశ్ చంద్ర, ప్రాంతీయ వ్యవసాయ పరిశోధన స్థానం, పొలాస, జగిత్యాల సీనియర్ సైంటిస్ట్ డా. శ్రీనివాస్, సైంటిస్ట్ డా. గొన్నయ్యయ్య, వ్యవసాయ పరిశోధన స్థానం, కునారం సీనియర్ సైంటిస్ట్ డా. శ్రీధర్ సిద్ది, జిల్లా ఏరువాక కేంద్రం, కరీంనగర్ కోఆర్డినేటర్ డా. మదన్ మోహన్ రెడ్డి, శాస్త్రవేత్త డా. రాజేంద్రప్రసాద్, రైతులు పాల్గొన్నారు.

అల్ఫోర్స్ విద్యార్థి ప్రతిభ

చొప్పదండి (రామడుగు), నవంబర్ 3: మండలంలోని గోపాల్ రావుపేట అల్ఫోర్స్ పాఠశాల విద్యార్థి వడ్లూరి పంశిక రాష్ట్రస్థాయి వాలీబాల్ పోటీలకు ఎంపికైనట్లు పాఠశాల యాజమాన్యం తెలిపింది. పాఠశాలలో శుక్రవారం ఏర్పాటు చేసిన కార్యక్రమంలో పంశికను అల్ఫోర్స్ విద్యా సంస్థల చైర్మన్ అక్షయ్ వీ నరేందర్ రెడ్డి అభినందించారు. కార్యక్రమంలో పాఠశాల ప్రధానోపాధ్యాయురాలు, ఉపాధ్యాయులు, విద్యార్థులు పాల్గొన్నారు.



పంశికను అభినందిస్తున్న అల్ఫోర్స్ విద్యాసంస్థల చైర్మన్ నరేందర్ రెడ్డి